

# BHAL BNIEDEM IBLAH . . . .

Bhal bniedem iblah jiena hżimit ġenbejja u hriġt infittex  
l-hena;

Habbatt hafna bibien imma hadd ma fetahli; Baudelaire  
bezxaq  
kemm-kemm il-bieb imma f'idi flok hobż tani ġebbla;

U tlajt 'il fuq u rżaht bil-lejl fuq il-fjords tan-Norveġja;  
imma s-silġ ġhattieni u qabel inżilt jien rajt il-Nora tibki;

U mraħt 'l hawn u 'l hemm mal-witat tar-Russja imma f'dawk  
il-wesgħat intlift;

Għaddew minn fuqi hafna dbejjeb imġewħa u bi grunhom  
benġluli ġismi  
imma Maxa miskina haħlitli griħieti u dewwithomli qajl  
qajl;

U jiena għannaqtha u bistha lil Maxa fuq għajnejha w fuq  
xuftejha  
u hallejtha wahedha taħt il-kwiekeb f'dawk il-wesgħat  
tar-Russja

U mbengel u għajjen jiena rgajt lura sieket u imbikkem għax  
dort id-d'nja kollha u l-hena ma sibthiex;

Qaluli li kienet f'dari mohbija fi ħbub għajnejn uliedi; qalu  
wkoll li rawha fuq ix-xefaġ tissiefah fi nżul ix-xemx;

U bhal wieħed miġnun jien ergajt hriġt mill-ġdid infittex  
l-hena w lmaħtha ma' Kristu għaddejja fuq il-mewġ ma'  
Miġnun iehor.